

**రిపోర్టర్లు కావాలను**

పత్రిక ప్రారంభించిన అనతికాలంలోనే లక్ష్యంతో ప్రజాదరణ పొందిన క్వీక్ టుడే తెలుగు దినపత్రికలో పనిచేయుటకు రెండు తెలుగు రాష్ట్రాల నుంచి రిపోర్టర్లు కావాలను.

అనుభవం ఉన్నవారికి మాత్రమే ప్రాధాన్యం

మరిన్ని వివరాలకు సంప్రదించగలరు

**క్వీక్ టుడే**

8125972476

quicktodaynews.com RNI NO : TELTEL/2023/86487

# క్వీక్ టుడే

QUICK TODAY DAILY దినపత్రిక



EDITOR : GILLALA BUCHI REDDY . 8125972476 మలాజిగిరి సంపుటి : 3 సంచిక 60 సోమవారం 17 నవంబర్ 2025 వెల : 3 రూ./.. పేజీలు - 8



## తెలంగాణకు గర్వకారణం

# రామోజీ బ్రాండ్

రామోజీ ఎక్సలెన్స్ అవార్డుల ప్రధానోత్సవంలో సీఎం రేవంత్ రెడ్డి

**పత్రికారంగంలో తనదైన ముద్ర వేసిన రామోజీరావు**

**రామోజీ ఎక్సలెన్స్ అవార్డుల ప్రధానోత్సవంలో సీఎం రేవంత్ రెడ్డి**

**89 వ జయంతిని పురస్కరించుకుని పలువురికి అవార్డుల బహూకరణ**

హైదరాబాద్, నవంబర్ 16 (క్వీక్ టుడే స్పెషల్):

రామోజీ గ్రూపు సంస్థలు తెలంగాణ రాష్ట్రానికి, హైదరాబాద్ నగరానికి గర్వకారణంగా నిలుస్తున్నాయని ముఖ్యమంత్రి రేవంత్ రెడ్డి అన్నారు. హైదరాబాద్ నగరంలో చార్మిన్, గోల్కొండ, హైటెక్ సిటీ వరుసలో నాలుగవ అద్భుతంగా రామోజీ ఫిల్మ్ సిటీ గుర్తింపు తీసుకొచ్చిందని చెప్పారు. పత్రికారంగంలో తనదైన ముద్ర వేసిన రామోజీరావు ప్రత్యేక శ్రద్ధ వహించి ప్రోత్సహించిన రంగాల్లో విశేష సేవలు అందిస్తున్న వారికి సంస్థ రామోజీ ఎక్సలెన్స్ అవార్డులను బహూకరించింది. రామోజీ రావు 89 వ జయంతిని పురస్కరించుకుని రామోజీ ఫిల్మ్ సిటీలో ఏర్పాటు చేసిన ఈ అవార్డుల బహూకరణ కార్యక్రమంలో ముఖ్యమంత్రి పాల్గొని ప్రసంగించారు. ఈ కార్యక్రమానికి ఉప రాష్ట్రపతి సీపీ రాధాకృష్ణన్ ముఖ్య అతిథిగా

హాజరయ్యారు. వారితో పాటు తెలంగాణ గవర్నర్ జిష్ణు దేవ్ వర్మ, ఆంధ్రప్రదేశ్ ముఖ్యమంత్రి నారా చంద్రబాబునాయుడు, కేంద్ర మంత్రులు కిషన్ రెడ్డి, బండి సంజయ్, రామోహన్ నాయుడు, మాజీ ఉప రాష్ట్రపతి వెంకయ్యనాయుడు, సుప్రీంకోర్టు మాజీ ప్రధాన న్యాయమూర్తి ఎన్.ఎస్. రమణ, ప్రజా ప్రతినిధులు, పుర ప్రముఖులు కార్యక్రమానికి హాజరయ్యారు. ఈ సందర్భంగా సీఎం మాట్లాడుతూ.. రామోజీ రావు ఏ విలువలు, సంప్రదాయాలను తెలుగు ప్రజలకు అందించాలో ఆ రంగాల్లో విశిష్ట సేవలు అందిస్తున్న వారిని గుర్తించి ఎక్సలెన్స్ అవార్డులను అందించడం అభినందనీయమని అన్నారు. తెలుగు చలనచిత్ర రంగం నంది అవార్డుల నుంచి ఆస్కార్ అవార్డుల వరకు ఎడగడంలో రామోజీ ఫిల్మ్ సిటీ ఎంతో తోడ్పాటును అందించిందని ప్రశంసించారు. టాలీవుడ్, బాలీవుడ్ కాకుండా హాలీవుడ్ సహా స్క్రీన్లలో రామోజీ ఫిల్మ్ సిటీలోకి ప్రవేశిస్తే ట్రిబల్ థీసుకుని వెళ్ళొచ్చేలా అద్భుతమైన కళాఖండాన్ని సృష్టించారని అన్నారు. రామోజీ గారు ఏ రంగంలో ప్రవేశించినా అందులో తనదైన ముద్ర వేశారని చెప్పారు. వయసు పైబడినప్పటికీ నిత్యం పనిలోనే సంతృప్తి ఉంటుందని చెప్పేవారని, రామోజీ రావు గారు ఒక నిబద్ధతతో పని చేశారని కొనియాడారు. రామోజీ ఒక పేరు కాదని, అదొక బ్రాండ్ అని ఆ బ్రాండ్ ను కొనసాగించే విషయంలో గ్రూపు సంస్థలకు ప్రభుత్వం నుంచి సంపూర్ణ సహకారం ఉంటుందని చెప్పారు. రాష్ట్రంలో తెలుగు భాష అభివృద్ధికి కొన్ని చర్యలు తీసుకున్నామని, కొంత సమయం పట్టినప్పటికీ తెలుగు భాషలో పరిపాలనా వ్యవహారాలను కొనసాగించే విషయంలో అనవసరమైన చర్యలు తీసుకుంటామని చెప్పారు. వివిధ రంగాల్లో విశేష కృషి చేసిన ఏడుగురు



ప్రముఖులకు ఈ సందర్భంగా రామోజీ పేరిట స్థాపించిన రామోజీరావు ఎక్సలెన్స్ అవార్డులు బహూకరించారు. జర్నలిజంలో ఇండిపెండెంట్ జర్నలిస్టు, రచయిత జయదీప్ హార్షికర్, మానవ అక్రమ రవాణాకు వ్యతిరేకంగా పనిచేస్తున్న సామాజిక కార్యకర్త, పల్లబి ఘోష్, ప్రముఖ పర్యావరణ వేత్త, అమలా ఆశోక్ రూయా ఎక్సలెన్స్ అవార్డులను అందించారు. అలాగే, సామాజిక విద్యావేత్త ఆకాష్ టాండన్, ఆదివాసీ భాషలను పరిరక్షించడంలో విశేష కృషి చేసిన ఆదికవి నన్నయ విశ్వవిద్యాలయం వైస్ చాన్సలర్, ప్రొఫెసర్ సత్తుపతి ప్రసన్న శ్రీ, ప్రముఖ శాస్త్రవేత్త డాక్టర్ జి. మధువి లత, అందుడైన పారిశ్రామిక వేత్త శ్రీకాంత్ బొల్లా కు ఎక్సలెన్స్ అవార్డులను అందజేశారు. ఈ కార్యక్రమంలో రామోజీ గ్రూప్ చైర్మన్, మేనేజింగ్ డైరెక్టర్ కిరణ్, మార్గదర్శి మేనేజింగ్ డైరెక్టర్ శైలజా కిరణ్, రామోజీ ఫిల్మ్ సిటీ చైర్మన్, మేనేజింగ్ డైరెక్టర్ విజయేశ్వర్ తో పాటు సంస్థ సిబ్బంది పాల్గొన్నారు.

## తెలంగాణ జాగృతిలో భారీగా చేరికలు

**కల్వకుంట్ల కవిత ఆధ్వర్యంలో చేరిన గొరిగి నరసింహ**  
 బోడుప్పల్: 02 అక్టోబర్ (పోలిటికల్ పవర్ న్యూస్) ఉపేందర్ కూరెళ్ళ బోడుప్పల్ మున్సిపల్ కార్పొరేషన్ చెంగిచర్ల లో కేవైసీఎస్ రాష్ట్ర అధ్యక్షుడు, పూలే ఫ్రంట్ రాష్ట్ర కో కన్వీనర్ గొరిగి రాధిక నరసింహ కురుమవారి బృందం 200 మందితో తెలంగాణ జాగృతి లో కల్వకుంట్ల కవిత సమక్షంలో ఆదివారం జాయిన్ అయ్యారు. ఈ సందర్భంగా కల్వకుంట్ల కవిత మాట్లాడుతూ.... కురుమ సంఘం అధ్యక్షుడు నరసింహ జాగృతిలో చేరడం చాలా ఆనందంగా ఉందన్నారు. హైదరాబాద్ కు కూతవేటు దూరంలో ఉన్న బోడుప్పల్ మున్సిపల్ కార్పొరేషన్ లో మంచినిటి సమస్య కొన్ని సంవత్సరాలుగా ఉందనీ, ఆ సమస్య కోసం జాగృతి పోరాటం చేసి వారికి మంచి నీటిని అందిస్తామని హామీ ఇచ్చారు. అనంతరం గొరిగి నరసింహ కురుమ మాట్లాడుతూ... కల్వకుంట్ల కవిత బిసి పట్ల చేస్తున్న పోరాటాలు చూసి జాగృతిలో మా మిత్ర బృందంతో జాయిన్ అయ్యామన్నారు. మా మిత్రుల లైన్ ఇద్దరిలో ఒకరికి ఉప్పల్ ఇంచార్జ్ షాద్దగర్ ఇన్చార్జి నియమించడం జరిగిందనీ, కురుమల పట్ల ఉన్న సఖ్యతతోనే మాకు ఇన్చార్జిలు ఇవ్వడం ఆనందంగా ఉందని కల్వకుంట్ల కవితకు



ప్రత్యేక ధన్యవాదాలు తెలిపారు. గోరిగి నరసింహ తో పాటు బాపూరాజు, శివ కుమార్, తిరుపతి రాజు, రాజు, వెంకటేశ్, సతీష్, సత్యనారాయణ, యాకూబ్ పాషా, దేవేందర్ రెడ్డి, జంగిలి శ్రీనివాస్, కమలాకర్, జల్లి సిద్ధులు, గుంటి శ్రీను, గుజ్జు భాస్కర్, మానిక, వరలక్ష్మి, మాధవి, శారద తదితరులను కవిత కందువా కప్పి తెలంగాణ జాగృతిలో జాయిన్ అయ్యారు.



## మేడిపల్లి లయన్స్ క్లబ్ ఆధ్వర్యంలో డాక్టర్లకు సన్మానం

**మేడల్ మలాజిగిం, జూలై 7 (వన్ నేషన్):**

మేడిపల్లి లయన్స్ క్లబ్ ఆధ్వర్యంలో లయన్స్ క్లబ్ కార్యాలయంలో డాక్టర్స్ డే పురస్కరించుకొని ప్రాణదాత లైన వైద్యులకు సన్మాన కార్యక్రమం జరిగింది. క్లబ్ అధ్యక్షులు వేముల నాదం గౌడ్ అధ్యక్షత న జరిగిన ఈ కార్యక్రమంలో నేత్ర వైద్యులు డాక్టర్ అమర్నాథ్, జనరల్ ఫిజిషియన్ డాక్టర్ శివశంకరయ్య, ఎంబిబిఎస్ రేడియాలజిస్ట్ డాక్టర్ అర్జున్ ప్రసాద్, డెంటల్ సర్జన్ డాక్టర్ సత్యరాజు, అపోలో ఆసుపత్రి దంత వైద్యులు డాక్టర్ చక్రపాణి ఘనంగా సన్మానం అందుకు



న్నారు. ఈ కార్యక్రమానికి లయన్స్ క్లబ్ చైర్పర్సన్ లయన్ మరియు అశోక్ గుప్తా, లయన్ ప్రసాద్, జనరల్ సెక్రటరీ లయన్ పల్లె బాలరాజు గౌడ్, లయన్ బింగి బిక్షపతి, లయన్ మహేందర్ రావు, లయన్ శారదా గౌడ్, లయన్ సావిత్రి, లయన్ దురా, లయన్ చందన, లయన్ ప్రభాకర్, లయన్ సందీప్ హాజరయ్యారు. మేడిపల్లి క్లబ్లో కొత్తగా చేరడానికి ఆసక్తి చూపిన శైలజ గౌడ్, ఫుట్కేసర్లో కొత్త క్లబ్ ఏర్పాటు చేయనున్న లయన్ సారా శ్రీనివాస్ గౌడ్, బచ్చు నాగేష్ గుప్తా, ఎన్. సర్పింగ్ రావు, ఎన్. రాజు, బి. శ్రీలక్ష్మి, వి. హిమబిందు కూడా ఈ కార్యక్రమానికి విచ్చేసి విజయవంతం చేశారు. కార్యక్రమానికి వచ్చిన వైద్యులకు, ఫుట్కేసర్ కొత్త క్లబ్ సభ్యులకు, మేడిపల్లి లయన్స్ క్లబ్ సభ్యులందరికీ పేరుపేరునా ధన్యవాదాలు తెలియజేశారు.